

பிரஸார் பாரதி
அகில இந்திய வானொலி, சென்னை-4

25 03 2024 12 40
திங்கட்.கிழமை நண்பகல்

தலைப்புச் செய்திகள்-

1. வசந்த காலத்தை வரவேற்கும் ஹோலிப் பண்டிகை இன்று வழக்கமான உற்சாகத்துடன் கொண்டாடப்பட்டு வருகிறது.
2. நாட்டின் எல்லைப்பகுதிகளில் தீவிரவாதிகள் தொடர்ந்து தாக்குதல் நடத்துவதற்கு பாகிஸ்தான் துணை நிற்பதாக இந்தியா குற்றம்சாட்டியுள்ளது.
3. தமிழகத்தில் மக்களவைத் தேர்தலுக்கான வேட்புமனு தாக்கல் செய்ய இன்னும் இரண்டு நாட்களே எஞ்சியுள்ள நிலையில் வேட்புமனு தாக்கல் விறுவிறுப்படைந்துள்ளது.
4. தொழிலாளர் வருங்கால வைப்பு நிதியில் இந்த ஆண்டு ஜனவரி மாதத்தில் மட்டும் 16 லட்சம் பேர் இணைந்துள்ளதாக மத்திய தொழிலாளர் நலத்துறை அமைச்சகம் தெரிவித்துள்ளது.
5. ஐ பி எல் கிரிக்கெட் போட்டியில் இன்று நடைபெறவுள்ள ஆட்டத்தில் பெங்களூரு அணி - பஞ்சாப் அணியை எதிர்கொள்கிறது.

----- இனி விரிவான செய்திகள் ---

||<<>>||

வசந்த காலத்தை வரவேற்கும் ஹோலி பண்டிகை இன்று வழக்கமான உற்சாகத்துடன் கொண்டாடப்படுகிறது.

வண்ணங்களின் திருவிழாவான இந்நாளில் மக்கள் ஒருவருக்கொருவர் வண்ணப் பொடிகளைத் தூவியும், இனிப்புகளை வழங்கியும் மகிழ்ச்சியுடன் கொண்டாடி வருகின்றனர்.

இந்நாளையொட்டி குடியரசுத் தலைவர், குடியரசுத் துணைத் தலைவர், பிரதமர் உள்ளிட்ட தலைவர்கள் பலர் மக்களுக்கு வாழ்த்து தெரிவித்துள்ளனர்.

குடியரசுத் தலைவர் திருமதி திரௌபதி முர்மு விடுத்துள்ள வாழ்த்துச் செய்தியில், நல்லிணக்கத்தின் திருவிழாவான ஹோலிப் பண்டிகை இந்தியாவின் பாரம்பரிய கலாச்சாரத்தை உலகிற்கு எடுத்துக்காட்டுவதாக உள்ளது என்று கூறியுள்ளார்.

அன்பும், சகோதரத்துவமும் தழைத்தோங்கவும், வளர்ச்சியும், மகிழ்ச்சியும் அனைவருக்கும் கிடைத்திடவும் வாழ்த்துவதாக குடியரசுத் தலைவர் குறிப்பிட்டுள்ளார்.

வசந்தத்தை வரவேற்கும் இந்த திருவிழா மக்களிடையே ஒற்றுமை உணர்வை உருவாக்கும் என்றும், இயற்கையுடன் இணைந்து வாழ்க்கையை வளப்படுத்த அனைவரும் முன்வர வேண்டுமென்று குடியரசு துணைத்தலைவர் திரு ஜகதீப் தன்கர் கூறியுள்ளார்.

பிரதமர் திரு நரேந்திரமோடி விடுத்துள்ள வாழ்த்துச் செய்தியில் இந்த வண்ணத் திருவிழா அனைவருக்கும், உற்சாகத்தையும், புதிய சக்தியையும் அளிக்கட்டும் என்று குறிப்பிட்டுள்ளார்.

{}<<>>{}

ஜம்மு-கஷ்மீர் மற்றும் நாட்டின் எல்லைப்பகுதிகளில் பாகிஸ்தானின் தூண்டுதலின் பேரில் தீவிரவாதிகள் தொடர்ந்து தாக்குதல் நடத்தி வருவதாக இந்தியா குற்றம்சாட்டியுள்ளது.

ஜெனீவாவில் நடைபெற்று வரும் நாடாளுமன்றங்களின் 148-வது கூட்டத்தில் உரையாற்றிய மாநிலங்களவைத் துணைத்தலைவர் திரு ஹரிவன்ஷ், பாகிஸ்தான் தொடர்ந்து தீவிரவாதிகளை ஆதரித்து வருவதாகவும், அதிக அளவிலான தீவிராதக் குழுக்கள் அந்நாட்டிலிருந்து செயல்படுவதாகவும் தெரிவித்தார்.

உலகின் தீவிரவாதத்தின் அடையாளமாக இருந்த ஓசாமா பின்லேடன் பாகிஸ்தானிலிருந்து செயல்பட்டதை அவர் சுட்டிக்காட்டினார்.

உலகிலேயே மிகப்பெரிய ஜனநாயக நாடு இந்தியா என்றும், ஜம்மு-கஷ்மீர், லடாக் இந்தியாவின் ஒருங்கிணைந்த பகுதி என்றும் அவர் குறிப்பிட்டார்.

இந்தியாவின் இறையாண்மைக்கு ஊறுவிளைவிக்கும் வகையில் பாகிஸ்தான் பிரச்சாரங்கள் செய்து வருவது கண்டிக்கத்தக்கது என்றும் திரு ஹரிவன்ஷ் தெரிவித்தார்.

{}<<>>{}

தொழிலாளர் வருங்கால வைப்பு நிதியில் இந்த ஆண்டு ஜனவரி மாதத்தில் மட்டும் 16 லட்சம் பேர் இணைந்துள்ளதாக மத்திய தொழிலாளர் நலத்துறை அமைச்சகம் தெரிவித்துள்ளது.

இதில் 18 வயதிலிருந்து 25 வயதுடையவர்கள் அதிக அளவில் பதிவு செய்துள்ளதாக அமைச்சகத்தின் செய்திக்குறிப்பு தெரிவிக்கிறது.

இவர்கள் அனைவரும் புதிதாக பணியில் சேர்ந்துள்ளவர்கள் என்றும் அந்த செய்திக்குறிப்பில் குறிப்பிடப்பட்டுள்ளது.

{}<<>>{}</p></div>
<div data-bbox="68 82 909 134" data-label="Text">
<p>மத்திய பிரதேச மாநிலம் உஜ்ஜைனியில் உள்ள மாகாகாளீஸ்வரர் கோவிலில் இன்று காலை பஸ்மா ஆர்த்தி பூஜையின்போது தீ விபத்து ஏற்பட்டது.</p></div>
<div data-bbox="128 156 631 174" data-label="Text">
<p>இதில் கோவில் அர்ச்சகர்கள் உட்பட 12 பேர் காயமடைந்தனர்.</p></div>
<div data-bbox="128 196 876 215" data-label="Text">
<p>அவர்கள் அனைவரும் உஜ்ஜைனியில் உள்ள மருத்துவமனையில் அனுமதிக்கப்பட்டுள்ளனர்.</p></div>
<div data-bbox="128 236 769 255" data-label="Text">
<p>இந்த தீ விபத்து குறித்து மாவட்ட ஆட்சியர் விசாரணைக்கு உத்தரவிட்டுள்ளார்.</p></div>
<div data-bbox="68 275 909 359" data-label="Text">
<p>இதற்கிடையே இந்த தீ விபத்து குறித்து மத்திய உள்துறை அமைச்சர் திரு அமித்ஷா, அம்மாநில முதலமைச்சர் திரு மோகன் யாதவுடன் தொலைபேசியில் தொடர்பு கொண்டு விவரங்களை கேட்டறிந்தார்.</p></div>
<div data-bbox="68 382 909 433" data-label="Text">
<p>காயமடைந்தவர்களுக்கு மாவட்ட நிர்வாகம் தேவையான உதவிகளை அளித்து வருவதாக திரு அமித்ஷா தமது சமூக வலைதளப் பதிவில் தெரிவித்துள்ளார்.</p></div>
<div data-bbox="421 457 537 477" data-label="Text">
<p>{}<<>>{}</p></div>
<div data-bbox="68 500 909 552" data-label="Text">
<p>தமிழகத்தில் மக்களவைத் தேர்தலுக்கான வேட்புமனு தாக்கல் செய்ய இன்னும் இரண்டு நாட்களே எஞ்சியுள்ள நிலையில் வேட்புமனு தாக்கல் விறுவிறுப்படைந்துள்ளது.</p></div>
<div data-bbox="68 573 909 625" data-label="Text">
<p>அரசியல் கட்சி வேட்பாளர்களும், சுயேச்சைகளும் இன்று வேட்புமனுக்களை தாக்கல் செய்து வருகின்றனர்.</p></div>
<div data-bbox="128 646 676 665" data-label="Text">
<p>மனுக்களை தாக்கல் செய்ய வரும் 27-ஆம் தேதி கடைசி நாளாகும்.</p></div>
<div data-bbox="128 687 599 706" data-label="Text">
<p>அதற்கு மறுநாள் மனுக்கள் மீதான பரிசீலனை நடைபெறும்</p></div>
<div data-bbox="128 727 647 746" data-label="Text">
<p>மனுக்களை விலக்கிக் கொள்ள 30-ஆம் தேதி கடைசி நாளாகும்.</p></div>
<div data-bbox="128 767 624 786" data-label="Text">
<p>வாக்குப்பதிவு அடுத்த மாதம் 19-ஆம் தேதி நடைபெறுகிறது.</p></div>
<div data-bbox="68 807 909 859" data-label="Text">
<p>மக்களவைத் தேர்தலுடன் தமிழகத்தின் விளவங்கோடு சட்டப்பேரவைத் தொகுதி இடைத்தேர்தலுக்கான வாக்குப்பதிவும் நடைபெறுகிறது.</p></div>
<div data-bbox="128 880 799 899" data-label="Text">
<p>இந்த தொகுதியிலும் வேட்புமனு தாக்கல் செய்ய நாளை மறுநாள் கடைசி நாளாகும்.</p></div>
<div data-bbox="128 920 725 939" data-label="Text">
<p>இதனிடையே அரசியல் கட்சிகளின் பிரச்சாரமும் தீவிரமடைந்து வருகிறது.</p></div>

{}<<>>{}

கோவையில் நிலவும் தண்ணீர் பிரச்சினையை தீர்ப்பதற்கு சிறுவாணி தண்ணீரை கேரள அரசிடமிருந்து பெறுவதற்கு தமிழக அரசு உடனடியாக முயற்சிக்க வேண்டுமென்று பிஜேபி மாநில தலைவர் திரு அண்ணாமலை கேட்டுக் கொண்டுள்ளார்,

கோவையில் இன்று செய்தியாளர்களிடம் பேசிய அவர், குளங்கள் மற்றும் ஏரிகளுக்கு நீர்வரும் வாய்க்கால்களை சீரமைக்க மத்திய அரசு ஒதுக்கிய நிதியை, தமிழக அரசு சரியான முறையில் பயன்படுத்தவில்லை என்று குற்றம்சாட்டினார்.

{}<<>>{}

தமிழகத்தில் காங்கிரஸ் கட்சி சார்பில் போட்டியிடும் நெல்லை மற்றும் மயிலாடுதுறை வேட்பாளர்களின் பெயர்கள் இன்று மாலைக்குள் அறிவிக்கப்படும் என்று தமிழ்நாடு காங்கிரஸ் கமிட்டி தலைவர் திரு செல்வப்பெருந்தகை தெரிவித்துள்ளார்.

சென்னையில் இன்று செய்தியாளர்களிடம் பேசிய அவர், கட்சி மேலிடம் இந்த இரண்டு தொகுதிகளில் போட்டியிடும் வேட்பாளர்களின் பெயர்களை பரிசீலித்து வருவதாகவும் கூறினார்.

{}<<>>{}

முதல்முறை வாக்காளர்களை ஊக்கப்படுத்தும் வகையில் நாடு முழுவதும் பல்வேறு விழிப்புணர்வு நிகழ்ச்சிகள் மேற்கொள்ளப்பட்டு வருகின்றன.

தமிழகத்தில் செங்கல்பட்டு மாவட்டத்திலும் இது தொடர்பான விழிப்புணர்வு பிரச்சாரம் நடைபெற்றது.

முதல் முறையாக வாக்களிக்க உள்ளது தங்களுக்கு மிகவும் மகிழ்ச்சியாக உள்ளதாக கல்லூரி மாணவ மாணவிகள் தெரிவித்தனர்.

(சவுண்ட்ஸ்டைட் - மாணவிகள்) --- 40 செகண்ட்

தேர்தலில் 100 சதவீதம் வாக்குப்பதிவை உறுதி செய்யும் வகையிலும் நாடு முழுவதும் விழிப்புணர்வு நிகழ்ச்சிகள் நடைபெற்று வருகின்றன.

தமிழகத்தில் கோவை மாவட்டத்தில் 100 சதவீத வாக்குப்பதிவை உறுதி செய்யும் வகையில் நடமாடும் தேர்தல் விழிப்புணர்வு பிரச்சார வாகனத்தை ஆட்சியர் திரு கிராந்திக்குமார் பாடி இன்று தொடங்கி வைத்து பேசினார்.

(சவுண்ட்ஸைட் - ஆட்சியர்) -- 42 செகண்ட்

{}<<>>{}

அஇஅதிமுக-வின் பெயர், கொடி, சின்னம் உள்ளிட்டவற்றை முன்னாள் முதலமைச்சர் திரு ஓ பன்னீர்செல்வம் பயன்படுத்த தடை விதிக்கப்பட்டதை எதிர்த்து தொடரப்பட்ட மேல்முறையீட்டு வழக்கில் இடைக்கால உத்தரவு எதையும் பிறப்பிக்க சென்னை உயர்நீதிமன்றம் இன்று மறுத்துவிட்டது.

இது தொடர்பான வழக்கை விசாரித்த நீதிபதிகள் திரு ஆர் சுப்ரமணியம், திரு சக்திவேல் ஆகியோர் அடங்கிய அமர்வு, அதேசமயம் இரட்டை இலை சின்னத்தைக் கோரி, தேர்தல் ஆணையத்தை திரு ஓ பன்னீர்செல்வம் அணுகுவதற்கு தடை இல்லை என்றும் கூறியுள்ளது.

{}<<>>{}

வடகிழக்கு மாநிலங்களில் அடுத்த சில நாட்களுக்கு இடியுடன் கூடிய மழை பெய்வதற்கான வாய்ப்புகள் இருப்பதாக இந்திய வானிலை ஆய்வு மையம் தெரிவித்துள்ளது.

மேற்குவங்க மாநிலத்தின் ஒரு பகுதி மற்றும் சிக்கிம் மாநிலங்களில் நாளை வரை தொடர் மழை பெய்ய வாய்ப்பு உள்ளதாக அது கூறியுள்ளது.

அருணாச்சல பிரதேசம், ஜம்மு-கஷ்மீர், லடாக், உத்தராகண்ட் மற்றும் இமாச்சலபிரதேசத்தில் லேசான மழை மற்றும் பனிப்பொழிவு இருக்கக்கூடும் என்றும் வானிலை ஆய்வு மையம் தெரிவித்துள்ளது.

{}<<>>{}

ஐ பி எல் கிரிக்கெட் போட்டியில் இன்று நடைபெறவுள்ள ஆட்டத்தில் பெங்களூரு அணி - பஞ்சாப் அணியை எதிர்கொள்கிறது.

பெங்களூருவில் நடைபெறவுள்ள இப்போட்டி இரவு மணி 7-30-க்கு தொடங்குகிறது.

{}<<>>{}

மியாமி ஓப்பன் டென்னிஸ் போட்டியில் இந்தியாவின் ரோகன் போப்பண்ணா – ஆஸ்திரேலியாவின் மேத்யூ எப்டன் இணை கால் இறுதிக்கு முந்தைய சுற்றுக்கு முன்னேறியுள்ளது.

அமெரிக்காவில் நடைபெற்று வரும் இப்போட்டியின் ஆடவர் இரட்டையர் பிரிவு முதல் சுற்று ஆட்டத்தில் இந்த இணை 4-6, 7-6, 10-4 என்ற செட் கணக்கில் இத்தாலியின் சிமோனே **Boelli – Andrea vavassori** இணையை வென்றது.

மற்றொரு முதல் சுற்று ஆட்டத்தில் இந்தியாவின் யூகி பாம்ரி – நியூசிலாந்தின் மிகேல் வீனஸ் இணை தோல்வியடைந்தது.

{}<<>>{}

மெக்ஸிகோவில் நடைபெற்று வரும் சர்வதேச சேலஞ்சர் டென்னிஸ் போட்டியின் தகுதிச்சுற்று ஆட்டத்தில் இந்தியாவின் நிக்கி காலியாண்டா இரண்டாவது சுற்றுக்கு முன்னேறியுள்ளார்.

{}<<>>{}

23 வயதுக்கு உட்பட்டோருக்கான நட்புணர்வு கால்பந்து போட்டியில் இன்று இந்தியா – மலேசியாவை எதிர்கொள்கிறது.

இப்போட்டி இரவு மணி 7-30-க்கு தொடங்குகிறது.